

6 ta' Ġunju, 1949

Imħallef :

L-Onor. Dr. W. Harding, B.Litt., LL.D.  
Il-Pulizija *versus* Manwel Grixti**Digriet — Plena — Appell — Nullità —  
"Audi Alteram Partem" — Korrezzjoni —  
Ar). 427 tal-Kodiċi Kriminali.**

*Digriet interlokutorja* huwa pronunċjament li jiġi mogħti fil-kors tal-kawża u li ma jipprekludix il-kontinwazzjoni tal-ġudizzju. Għaldaqstant digriet mogħti wara s-sentenza ma huw digriet interlokutorju, u għalik mhux applikabili e-regula illi ma jistax jiġi applikat klicj wara u flimkien mas-sentenza definitiva.

Meta jsir appell minn digriet mogħti wara s-sentenza, l-appellant ma għandux b'żonn jersponi l-fattijiet ta' l-imputazzjoni fir-rikors ta' l-appell. Meta huwa jersponi l-fattijiet relattivi għal dak id-digriet, huwa iqsoddixxa l-eot tal-liġi, u r-rikors ta' l-appell ma jiġix null billi ma jkunx fih il-fatti tal-kawża fil-qasam.

Digriet li jiġi mogħti wara s-sentenza huwa null iekk jiġi mogħti mingħajr ma l-imputat ikun jaf b'xejn x'qiegħed isir; għor l-għoti ta' digriet f'dawn id-cirkostanzi jivvjoła żewġ regoli fundamentali fil-materja, jiġifieri dik illi l-imputat għandu jkun preżenti fil-proċeduri kollha li jsiru kontra tiegħu, u l-oħra illi għandu jiġi rispettata il-prinċippju "audi alteram partem".

Barra minn dan, digriet simili li jkun biddel dik il-parti tas-sentenza li tagħti l-plena huwa null ukoll għar-raġuni illi dik ir-riforma ma tistax issir klicj permezz ta' appell fil-forma li trid il-liġi. U dan lanqas jekk is-sentenza tkun ekwiroka; għalhekk ebda dispożizzjoni ma hemm fil-liġi kriminali li tawtorizza lill-Qorti, fuq rikors ta' l-interessati, tikkorreġi espressionijiet li ma jkunnx ċari.

Il-fatt li b'annullament tad-digriet li jkun ir-riforma s-sentenza dik is-sentenza tiġi in-tegħwibili mhux raġuni tajba b'ce ma jgħuz applikati l-prinċipji hekk imfissra.

Fil-każ preżenti, l-imputat ġie kundannat għall-plena li kellha tiġi skontata f'Dar ta' Korrezzjoni. L-Attorney General talab b'rikors il-korrezzjoni ta' dik is-sentenza fis-sens illi jiġi mibdul il-post fejn kellha tiġi skontata l-plena, billi Djar ta' Korrezzjoni f'Malta ma hemmx. Il-Qorti ppreardiet ir-rikors billi ordnat illi l-plena tiġi skontata fil-Juvenile Section tal-Habs ta' Kordin, u dan mingħajr l-imputat lanqas ma ġie biss notifikat. Fl-appell dak id-

*digriet għe annullat l'applikazzjoni tal-prinċipji fuq esposti; ar-  
r-  
ca, ja b'hekk is-sentenza ta' l-Ewwel Qorti baqqet li ma tistax tiġi  
eżegwita.*

B'sentenza tal-Qorti Kriminali tal-Maġistrati ta' Malta  
tat-28 ta' April 1949 l-imsemmi Grixti għe misjub hati ta' ri-  
ċettazzjoni ta' oġġetti misruqa ta' valur ta' aktar minn £10  
iżda anqas minn £100, u għe kundannat għall-piena tal-lavuri  
furzati għal żmien sitt xhur li, skond l-ordni tal-Qorti, kellha  
tiġi skontata l'Dar ta' Korrezzjoni kif hemm maħsub fl-art.  
39 tal-Kodiċi Kriminali (Kap. 12);

Hekk kif għet pronunzjata din is-sentenza, Grixti talab  
perness għall-appell, u talab is-sospensjoni tas-sentenza;

*Omissis;*

L-appell, però, mis-sentenza fuq imsemmija ma sarx,  
salv dak li sejjer jinghad il-quddiem;

Wara li għalaq it-terminu ta' l-appell — dan it-terminu  
kien jagħlaq fis-7 ta' Mejju 1949 — l-Attorney General ippre-  
zenta rikors li fib espora li Djar ta' Korrezzjoni ma hemmx  
hawn Malta, u talab li kwindi l-Maġistrat jagħti provvedimenti  
fis-sens li l-piena tiġi skontata fil-Juvenile Section tal-Habs ta'  
Kordin. Dan ir-rikors (bla n.a. għe notifikat lill-imputat) għe de-  
kretat adeżivament fl-istess ġurnata. Għe hekk dekretat kame-  
ralment, bla ma għet neqgħtija ebda opportunità ta' kontestaz-  
zjoni lill-imputat. Meta ngħata dan id-digriet l-imputat għe  
mehud il-Habs ta' Kordin, u din kienet l-ewwel darba li hu  
għe jaf bid-digriet fuq imsemmi;

L-imputat issa appella minn dan id-digriet;

Sadattant il-Qorti t'Isfel, fuq talba ta' l-imputat, origina-  
rjament magħmula lil din il-Qorti u minn din il-Qorti rimessu  
lill-Qorti t'Isfel, b'digriet tagħha tad-19 ta' Mejju 1949, issos-  
pendiet l-eżekuzzjoni alterjuri tas-sentenza;

T'attant l-appell fuq imsemmi, din il-Qorti kkunsidrat;

Il-każ hu ta' importanza mhux żgħira, mhux biss mill-  
punto di vista kriminali, imma anki mill-punto di vista ta'  
prinċipji kostituzzjonali li jirrigwardaw il-libertà tač-ċittadin;

L-Avukat ta' Kuana oppona preliminarment l-inappel-  
labilità tad-digriet in baži għall-art. 427 tal-Kap. 12;

Dina l-eżekuzzjoni ma hi sostenibili, għal dawn ir-raġuni-  
jiet;

L-art. 427 fuq citat jikkontempla "expressis verbis" id-digriet i interlokutorji. Issa, mit-termini ta' l-listess artikolu jidher ċar li dawn id-digriet i interlokutorji huma pronunzji li jġu mogħtija mill-Qorti "fil-kors tal-kawża". Altrimenti ma kienx ikun hemm sens fid-distinzjoni nvoluta bil-kliem "which does not bar the continuation of the cause". Del resto, skond il-proċeduralisti l-aktar akkreditati fil-materja (ara Matt'olo, Dto. Giudiziario, Vol. IV, no. 26, pag. 26, u Mortara, Dig. Ital., Vol. XXII, P. II, p. 450, voce Sent. Civ., nri. 34 u 38), is-sentenzi interlokutorji huma dawk "che non pongono fine al giudizio e si pronunziano nel corso di esso, mentre la causa procede verso il suo naturale compimento"; mentri dan id-digriet, li hemm appell uinnu, kien digriet li ġie mogħti "wara" s-sentenza. L-art. 427 jikkontempla digriet i li jistgħu jġu appellati għalhekk "qabel" id-"definitive judgment", u digriet i li ma jistgħux jġu appellati blief fl-appell mis-sentenza stess--dejjem per' digriet i li ġew mogħtija "qabel" is-sentenza finali. Għalhekk l-art. 427 ma jistax jikkolpuxxi l-każ ta' dan id-digriet, li ġie mogħti wara s-sentenza finali;

Minbarra dan, hemm anki raġuni oħra. Dan id-digriet, hekk appellat, kien jirrigwarda l-piena. Issa l-piena li materja ta' sentenza, taluq ta' digriet, kif jidher ċar mill-art. 394 Kap. 12, li jgħid li l-Qorti, meta tagħti s-sentenza kontra l-imputat, għandha tgħid il-fattijiet li tagħhom dan ikun ġie misjub hali, tagħti l-pena, eċċ. Digriet jirrigwarda generalment materji interinali, jew punti kontroversi ta' forma jew proċedura. Għalhekk għad-digriet in kwistjoni ma jistax ikun applikabili l-art. 427 fuq insewani;

L-Avukat tal-Kuruna ssolleva wkoll l-eċċezzjoni tan-nullità tar-rikors ta' l-appell għar-raġuni allegata li fil-jonqsu l-fattijiet fil-qosor. Din l-eċċezzjoni ma tautx li ċara. Fir-rikors ta' l-appell, fol. 39, hemm il-fattijiet fid-dettalji tagħhom kollha. L-appellant għa' ladarba l-appell huwa biss mid-digriet fuq insemami, ma kellu ebda obligu li jesponi l-fattijiet ta' l-imputazzjoni. Fl-istess rikors tiegħu, issa impunjat mill-Prosekuzzjoni bhala null, l-imputat qal li hu ma hassux ġustifikat jappella mill-meritu, u għalhekk kien halla jgħaddi t-terminu. Lanqas tant kellu nteress jappella, għa' ladarba s-sentenza kienet meżegwibili, ahmenu qabel ma ġie rimedjat fil-mod li kon-

tra tiegħu issa nsorga l-imputat. Għalhekk, meta fir-rikors ta' l-appell mid digriet, l-imputat espona l-fattijiet relativi għal dak id-digriet, huwa ssoddisfa l-vot tal-liġi. Anki din l-eċċezzjoni, konsegwentement, ma hijiex f'lokha;

Ikkunsidrat;

Mhux bit-tort l-imputat qed jappella mid-digriet fuq imsemmi u jattakkah b'nullità;

Dak id-digriet, infatti, imur kontra żewġ prinċipji kardinali ta' ġustizzja naturali ("Rules of natural justice"): wiehed, illi l-imputat għandu jkun preżenti fil-proċeduri kontra tiegħu; u l-iehor, dak ta' l-"audi alteram partem";

Ma hemm dubju li wiehed mill-akbar preġġi tal-Kodiċi Kriminali Malti hu dak li l-proċeduri "in absentia" ma humiex ammessi;

Il-kundanna ta' l-imputat "in contumacia" ma hiex permessa mill-Kodiċi liberali ta' pajjiżna. Il-każijiet eċċezzjonali li hemm fl-art. 414 (7), 417 (4), 449 (2), 518, u 645 (1) Kap. 12, huma każijiet sporadiċi, fejn, minhabba ċ-ċirkustanzi speċjali tal-każ, bħal meta, ripetutament imwissi, l-akkużat jibqa' iiddiporta ruhu hażin, il-preżenza ta' l-imputat hi dispensata. Imma r-regola hi dik tal-preżenza tiegħu. Aktar u aktar hu hekk, meta, bħal fil-każ preżenti, si trattava ta' pronunċja tal-Qorti dwar il-piera — i-aktar parti tal-pronunċja li tinteressa lill-imputat meta jkun misjub hati, u dik il-parti li, flimkien ma' l-ohrajo fil imsemminjin, tiffurma wiehed mir-rekwiżiti "sine qua non" tas-sentenza, skond l-art. 394 fuq imsemmi;

Mhux biss ma kienx preżenti, imma l-pożizzjoni ġriet aggravata bil-fatt illi l-Maġistrat ma ordnax almenu n-notifika tar-rikors lill-imputat: b'mod li dan ma kien jaf b'xejn b'dak li kien qed isir dwar il-piera li intant kienet qiegħda tkun irrogata lilu. Apparti illi l-proċedura ma hiex korretta, u r-rimedju kien divers, kif sejjer jingħad "il-qudd'em, ċertament, għall-aqwas, dak ir-rikors kien imissu ġie notifikat lill-imputat u provvdut mill-Qorti in udjenza, wara d-diskussjoni opportuna. Ir-regola "audi alteram partem", meta vjolata, iggib in-nullità anki f'materja ċivili, għaliex tikkostitwixxi "a departure from natural justice" (ara Wade & Phillips, pp. 275-276, 1944 Edit.). Il-Qorti ta' l-Appell, presjeduta minn Sir Adrian Dingli, virtwalment enunċjat ir-regola "audi alteram partem"

meta fil-każ "Vella vs. Camilleri", deċiż fid-19 ta' Ottubru 1885, qalet illi d-deċiżjoni ta' arbitru tissupponi, biex tkun vailda, illi hu jkun ta lill-partijiet l-opportunità kollha li jis-sottometta r-raġunijiet tagħhom, u li kieku f'dak il-każ l-arbitru mexxa diversament, il-Qorti kienet tannulha d-deċiżjoni. "Multo magis" għandha din ir-regola tkun strettament imbar-sa f'materja kriminali, fejn hemm involuta l-libertà ta' ċittadin;

Però, anki indipendentement minn dawn iż-żewġ regoli li ġew vjolati, id-digriet kien null "a planta pedis" għal raġuni oħra. Infatti, kif mhu ċar, b'dak id-digriet giet imbidla dik il-parti tas-sentenza li kienet firrigwarda l-piena. U hu ugwalment ċar li riforma ta' sentenza ma tistax issir hliet bil-mezz ta' l-appell fil-forma li trid il-liġi. Ma hux affattu aċċettabili l-argument li f'dan il-każ kien hemm biss lok għal talba għal interpretazzjoni tas-sentenza. Dan kien jista' jingħad biss kieku r-raġuni kienet tippermetti li jista' jingħad illi l-Magistrat oriġinarjament ried jikkundanna lill-imputat sabiex jiskonta l-piena fil-Juvenile Section tal-Habs u, minflok qal hekk, esprima ruhu hażin u qal minflok "dar tal-korrezzjoni". Hu ċar li dan ma kienx każ ta' espressjoni ekwivoka, imma każ ta' malintenz tal-Magistrat, li b'inavvertenza hasab li hawn Malta kienu ġew mwaqfin id-Djar tal-Korrezzjoni, li l-Gvernatur kellu l-fakoltà li jwaqqaf bil-Kap. 46, art. 2. Anki kieku kien każ ta' espressjoni ekwivoka (li ċertament ma hux), ma għandux jintnesa li, għal raġunijiet ovvjji, fil-proċedura kriminali ma hemm, hu espliċitament u lanqas b'riferenza, dispożizzjoni smiġi għal dik tal-Kodiċi ta' Org. u Proċ. Ċivili, Kap. 15, li tippermetti lill-Qorti, fuq rikors ta' l-interessati, li tik-korreġi espressjonijiet li ma jkunux ċari. Għalhekk jiġi li f'dan il-każ saret korrezzjoni l-parti sostanzjali ta' sentenza b'mod procedurali li liġi ma tippermettix;

Jista' jiġi obbjettat illi allura d-difett fis-sentenza kien jibqa' bla rimedju u s-sentenza kienet tibqa' inezegwibili. Apparti illi dan mhux argument biex tiġi legittimata proċedura mhux skond il-liġi, għar-raġuni ta' sens komun, espressa fil-massima "two wrongs do not make a right", forsi kien il-każ illi jsir, fi żmien utili, li issa għadda, appell mill-Attorney General taht l-art. 125 (1) (b) (ii) Kap. 12; għaliex meta l-Qorti

t'Esfel ordnat illi l-piena tigi skontata f' Dar tal-Korrezzjoni, li hawn Malta ma hemmx, u mieta l-piena, li fil-każ kellha tingħata, ladarba lanqas kien il-każ ta' rimozzjoni fl-Approved School? kellha tigi bilfors skontata l-Habs, in sostanza garu illi l-Qorti tat-piena li fil-kwalità tagħha kienet diversa (bhala skontabili f' post li ma jeżistix) minn dik kominata mill-ligi (li fil-każ kienet tikkontempla piena skontabili fil-habs). B'hekk is-sentenza setgħet tigi talvolta korretta bil-mod normali ta' l-appell. Jista' jigi osservat li d-difett ma kienx fil-kwalità, iżda fil-mod ta' l-espjazzjoni tal-piena. Imma hu logiku li jigi ritenut illi l-għażla ta' post partikulari fejn tigi skontata l-piena, minhabba l-età tal-hati, hi parti mill-kwalità tal-piena, għaliex, appuntu minhabba l-età tal-hati, l-eżekuzzjoni tal-piena tkun qiegħda tigi mitigata bl-għażla tal-post partikulari fejn tigi espjata l-piena;

Il-Qorti għalihekk issib sewwa s-sottomissjoni ta' l-imputat li d-digriet impunat hu null, għar-raġunijiet kollha fuq imsemmija;

Jista' jingħad li bl-annullament tad-digriet is-sentenza terġa' ssir ineżegwibili, għaliex l-imputat ma jistax jigi mehud inkien għall-espjazzjoni tal-piena, u li issa ma hemmx irrimedju ta' l-appell in bażi għall-ineżiż fuq iż-żmien, għaliex iż-żmien għadda. Għal din l-objezzjoni r-risposta hija illi "ad ducere inconueniens non est solvere argumentum", u illi, kieku din il-Qorti-kellha quddiemha appell mis-sentenza u magħmul mill-Attorney General, kienet anki tista' tirmidja billi tannulla s-sentenza bhala nieqsa mir-rekwizit fundamentali tal-piena (għaliex piena li ma teżistix tekwiwali għal nuqqas ta' piena); imma fuq appell limitat għad-digriet, u dippju magħmul mill-imputat, din il-Qorti ma tistax taggrava l-pożizzjoni tiegħu. Il-pożizzjoni tiegħu issa hi, tajjeb jew hażin, dik kristallizzata fis-sentenza tat-28 ta' April 1949, li ma hijiex eżegwibili ladarba ma hawnx djar tal-korrezzjoni. Din il-Qorti hi msejha-biex tgħid jekk dak id-digriet hux null jew le—xeffn aktar;

Għalihekk tiddecidi billi tilqa' l-appell u tiddikjara illi d-digriet fuq imsemmi hu irritu u null, għar-raġunijiet fuq imsemmijin.